
Sankirna Padyani

—
ಸಂಕೀರ್ಣಪದ್ಯಾನಿ
—

Document Information



Text title : Sankirna Padyani

File name : sankIrNapadyAni.itx

Category : vishhnu, vishnu, moropanta, raama, hanumaana

Location : doc_vishhnu

Author : Mayurakavi or Moropanta

Proofread by : Rajesh Thyagarajan

Description/comments : Stotras composed by Moropanta mayUrakavi

Latest update : December 23, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 23, 2023

sanskritdocuments.org



ಸಂಕೀರ್ಣಪದ್ಯಾನಿ



1

(1)ವಾತನಂದನಮನಃಶಾಂತಿಕರಚರಣಜಲಜಾತ ಕುಶತಾತ ಕಾರುಣ್ಯಸಿಂಧೋ!
ಶಾತಕುಂಭಾಭಪಟ ಪಾತಕಾಪಹ ಧರಣಿಜಾತಪಃಫಲ ದೀನಲೋಕಬಂಧೋ! .
ರಾಮ ರಾಜೀವದಲನಯನ ರಘುವೀರ ರವಿವಂಶಭೂಷಣರತ್ನ ರಾವಣಾರೇ ! -
ಧ್ರುವ0.. 1..

(2)ಚಾಪೋನಿಗಮಾಂತಗ ಸದಾಪದಪಹಾರರತ ತಾಪಸಾರಾಧ್ಯಪದ ಪುಣ್ಯಮೂರ್ತೇ!
.

(3) ಕ್ಷ್ಮಾಪವರ (4)ಕುಸುರವನಿತಾಪವಾದಾಘಸಂತಾಪಭಂಜನ ಭುವನಗೀತಕೀರ್ತೇ!
ರಾಮ .. 2..

ರಕ್ಷನಾಮಂತಚತುರ ಕ್ಷಮಾಪಾಲನಪರ ಕ್ಷಪಾನಾಥಜಿತವದನಕಾಂತೇ ! .
ರಕ್ಷ (5)ರೋಮಜಮುದಾರ ಕ್ಷಮಾದಿಗುಣನಿಕರಕ್ಷಯ ಸ್ಮೃತಿರಸ್ತು ಮಯಿ ತವಾಂತೇ
!ರಾಮ .. 3..

2

ಕಥಂ ತಂ ನ ಭಜೇ ಪಾವನಕಥಂ . ಶಮಿತಾಮಿತಹೃದ್ವ್ಯಥಂ ಕಥಂ -ಧ್ರುವ0..

ತ್ರಾತುಂ (6)ಕ್ಷಮಮನಲಸಮಖಿಲಂ ಜಗದಿದಂ ಖಲು ಯಥಾತಥಂ .

ಕುರ್ವತಂ ಶರಣಾಗತಸಮವನಮತುಲವಿಪದಿ ಸಶಪಥಂ . ಕಥಂ0.. 1..

ಪರಿತಸಂಶ್ರಿತಜನಘನಧನತನಯಾದ್ಯಖಿಲಮನೋರಥಂ .

(7)ಕಮಲಾವರಮಜಮಮಲಾಶಯಮರಿಕರಮಂಡಜವರರಥಂ . ಕಥಂ0.. 2..

ಭಕ್ಯಮಯೂರದಯಾಘನಮಿನಕುಲಪತಿಮತಿಭಾವುಕಪಥಂ .

ಯಮಭಜತೋ ಜನುರಮಪತೇರಪಿ ವರಮಪಿ ಭವತಿ ವಿತಥಂ . ಕಥಂ0.. 3..

3

ವಕ್ಷ ಸಕಲಭಕ್ತವೃಂದರಕ್ಷಣಪ್ರವೀಣಚರಣ ದಕ್ಷಮಹಾದ್ವರವಿನಾಶದಕ್ಷ ಚಂದ್ರಗಿರಿಪಯೋ-

ವಲಕ್ಷದೇಹ ರಕ್ಷ ಮಾಂ ದ್ರುತಂ

ಯಕ್ಷನಾಥಸಖ ಭವಾಭಿಧಾರ್ಯುಪದ್ರುತಂ

ನ ಕ್ಷಮತ್ಯಜ ಕ್ಷಮಸ್ವ ಬಹುಭಯಾದ್ರುತಂ .. 1..

ಶಂಕರೇಗಾ ಶಿವ ಶರಣ್ಯ ಶಮಶೇವಧೇ! -ಧ್ರುವಂ..

ಸ್ವರ್ವಧೂಸಮರ್ಚಿತಾಂಘ್ರಿಪರ್ವ ಸಮುದಿತೇಂದುಕಾಂತಿಗರ್ವತಸ್ಕರಾಸ್ಯಪದ್ಮ
ಪರ್ವತೇಂದ್ರಜಾಧವ ಗಂಧರ್ವ-

ಗೀತಗುಣಜಗತ್ಪತೇ

ಶರ್ವ! . ಕುರ್ವಯೇ! ದಯಾಂ ತ್ವದಂಘ್ರಿಯುಗನತೇ

ಸರ್ವಭುವನನಾಥ ನ ಸಮುಚಿತಮದೋ ನತೇ . ಶಂಕರೇಶ .. 2..

ಭಾಲದ್ಯಗಾವಿರ್ಭವತ್ಯರಾಲವೀತಿಹೋತ್ರಖರಜ್ವಾಲದಗ್ಧರತಿಪ್ರಾಣಪಾಲ ಸಜ್ಜನಸ್ವಮಾನ-

ಸಾಲಯಾದ್ಯ ಪಾಲಯಾಕುಲಂ

ವ್ಯಾಲಮುಂಡಮಾಲಧರ ನ ಮೇಽನ್ಯದಿಹ ಬಲಂ

ಕಾಲಕೂಟಕಂಠ ಸಮವ (8) ರಾಮಸುತಮಲಂ . ಶಂಕರೇಶಂ.. 3..

4

(9)ಕುಂಡಲೇಶಶಯನ ಮಕರಕುಂಡಲಿನನಂತಗುಣ ಮೃಕಂಡತನಯದರ್ಶಿತಚಿದಖಂಡಮೋ

ಸದಘಖಂಡ ನೈಕಪಂಡಿತಪ್ರಭೋ!

ಪುಂಡರಕಿವರದ ಭುವನಮಂಡನಾದ್ಯ ಭೋ! .

ಪುಂಡರೀಕನಯನ ಶಮಯ ಭವಭಯಂ ವಿಭೋ ! ! ! .. 1..

ಪಾಂಡುರಂಗ ಮಾಮಿಹಾವ ಶರಣಾಗತಂ -ಧ್ರುವಂ..

ಚಂಡಪರಾಕ್ರಮ ಸ್ವಭುಜದಂಡಬಲವಿಮರ್ದಿತಾರಿಮಂಡಲಾನವದ್ಯಗುಣಕರಂಡ

(10)ಮುಕುಲತಲಸ್ವ

ಚ್ಚಗಂಡತುಸ್ತುಂಡಜನಿತನೋ(11) !

ಖಂಡಪರಶುಜಪ್ಯನಾಮಧೇಯಸನ್ಮನೋ

ಅಂಡಕೂಪರೋಮಕೂಪಸಕಲತನುತನೋ! ಪಾಂಡುರಂಗ .. 2..

ಅಂಡಜೇಂದ್ರವಾಹನ ವೇತಂಡಪರಿತ್ರಾಣಪಟೂದ್ಧಂಡದಯಾಧಾರಹೃದಾಖಂಡಲಾನುಜನೇ

ಶಿರಸ್ಯಂಜಲಿ

ನಿಧಾಯ ನುತಿರತಂ

ದಂಡವತ್ ಪ್ರಣಮ್ಯ ಚಿಂತಯಂತಮವಿರತಂ

ದಂಡಪಾಣಿಭೀತಿಮಲಂ ರಾಮಸುತಮಿತಂ . ಪಾಂಡುರಂಗ .. 3..

5

ಬ್ರಹ್ಮಪುರಂದರಮುಖವೃಂದಾರಕವೃಂದವಂದ್ಯಮೀಶ್ವರಂ

ಮಂದರಮಂದಿರಮಿಂದೀವರದಲರುಚಿಬಂಧುರಕಂಧರಂ .. 1..

ವಂದೇ ಮನ್ಮಥಹರಂ . ಹರಂ ತಂ -ಧ್ರುವಂ..

ಹಿಮನಗಪತಿನಿಜದುಹಿತೃಮುಖಸಲಿಲರುಹಮಧುರಸಮಧುಕರಂ

ಸ್ವಚರಣಯುಗಪರಿಚರಣರತಹೃದಯಜನಸಮುದಯಸುಖಕರಂ . ಹರಂ ತಂ .. 2..

ವಾಮದೇವಮಮಿತಾಮರನುತಪದತಾಮರಸಂ ಸುಖಕರಂ

ರಾಮತನೂಜಭವಾಮಯವೈದ್ಯಮಕಾಮದತ್ತಪರವರಂ . ಹರಂ ತಂ .. 3..

ಇತಿ ಶ್ರೀರಾಮನಂದನಮಯೂರೇಶ್ವರಕೃತಾ ಸಂಕೀರ್ಣಪದ್ಯಾಣಿ ಸಮಾಪ್ತಾ .

1. ವಾತನಂದನೋ ಹನೂಮಾಂಸ್ತಸ್ಯ ಮನಃಶಾಂತಿಕರಂ ಚರಣಜಲಜಾತಂ
ಚರಣಕಮಲಂ ಯಸ್ಯ ನತ್ಸಂಬುದ್ಧೌ . “ಶಾತ” ಇತಿ ಲಿಪಿಕರಪ್ರಮಾದಃ .

2. ಧನುರ್ವೇದಪಾರಗಂ .

3. ಭೂಪತಿಶ್ರೇಷ್ಠ

4. ಕುಸುರೋ ಭೂಸುರೋ ಗೌತಮಃ .

5. ರಾಮಜಂ ರಾಮನಂದನಂ ಮಯೂರ ಕವಿಂ .

6. ಅನಲಸಮಾಲಸ್ಯರಹಿನಂ .

7. ಅರಿಕರಂ ಚಕ್ರಪಾಣಿಂ .

8. ಸಮವ ಸಮ್ಯಕ್ತಯಾ ರಕ್ಷೇತ್ಯರ್ಥಃ .

9. ಕುಂಡಲಾಂಶಃ ಸಾಧಿರಾಜಃ . ಶೇಷ ಇತಿ ಯಾವತ್ .

10. ರಲಯೋರಭೇದಾನ್ಮುಕುಲೋ ಮುಕುರಃ . ದರ್ಪಣ ಇತ್ಯರ್ಥಃ .

11. ಚತುಸ್ತುಂಡೋ ಬ್ರಹ್ಮಾ .

Proofread by Rajesh Thyagarajan

—
Sankirna Padyani

pdf was typeset on December 23, 2023

—
Please send corrections to sanskrit@cheerful.com

